

## ଗୋଟିଏ କବିତାର ମୃତ୍ୟୁ

ଚନ୍ଦ୍ରରେ ଶୋଇ ରହି ଆଖୁକୁ ନିଦ ଆସୁ ନ ଥିଲା ।

ପଦ୍ମଲାଭପୁର ପଲ୍ଲୀ ଗାଁ ସମ୍ପର୍କରେ ବହୁ ସ୍ମୃତି ମୋ’ ମନ ଭିତରେ ଭିଡ଼ ବାନ୍ଧିବାକୁ ଆରମ୍ଭ କରିଥିଲେ ।

ପଦ୍ମଲାଭପୁର ଥିଲା ଆମର ସାତ ପୁରୁଷର ଗାଁ । ବକଟେ ବୋଲି ଗାଁ । ସର୍ବମୋଟ ଷାଠିଏ କି ସତୁରୀ ଘର । ସେଥିରୁ ଅଧିକାଂଶ ଘର ହେଲେ ପ୍ରଧାନ, କିଛି ଘର ସାହୁ, ଗୋଟାଏ ଦି’ ଟା ଘର କେଉଟ । ବାକି ଅଛି ଶଅର, ଗାଁ’ ମୁଣ୍ଡରେ ଚିକିଏ ଅଲଗା ହେଇ ରହିଛନ୍ତି ତଳଲା ଦାଡ଼ରେ । ସେଥିପାଇଁ ପ୍ରଧାନ ରାସ୍ତାରୁ ବଙ୍କା କଷିଗଛ ପାଖରେ ଗାଁ’ ରାସ୍ତାକୁ ମୁହାଁଇଲା ବେଳେ କାହା କାହା ପିଣ୍ଡାରେ ଛେଳି ଗୋଟାଏ ଦି’ ଟା ବନ୍ଧା ହେଇଥାଆନ୍ତି, ନ ହେଲେ କାହା ବାରିରେ ଛୁଆ ଲଗା କୁକୁଡ଼ାଟାଏ ଏଇଟା ସେଇଟା ଠୁକୁଥାଏ ଆଉ କ୍ କ୍ କ୍ ହେଇ ଛୁଆମାନଙ୍କୁ ପାଖକୁ ଆସିବାକୁ ଡାକୁଥାଏ ।

ମତେ ଦଶ ବାର ବର୍ଷ ବୟସ ହବା ଦିନଠାରୁ ମୁଁ ବାପାଙ୍କ ସାଙ୍ଗରେ ମଝିରେ ମଝିରେ ଅନେକ ଥର ଯାଇଛି ସେ ଗାଁ’ କୁ । ଆମର ସେଠି ଚାଳିଶି ପଚାଶ ମାଣ ଅଉଲ ନମ୍ବର ଜମି, ଲକ୍ଷ୍ମୀପ୍ରସାଦ ବିଶ୍ଵରେ । ସେ ଖଣ୍ଡମଣ୍ଡଳରେ ଲକ୍ଷ୍ମୀପ୍ରସାଦ ବିଶ୍ଵ ଜମିର ନାଁ ଡାକ ଖୁବ୍, କାରଣ ସେ ଜମିରେ ନା ଅଛି ଧୋଇ ନା ଅଛି ମରୁଡ଼ି । ଯଦି କୋଉ ସାଲ ଇନ୍ଦ୍ର ପାଳିଲା ନାହିଁ, ତାହାହେଲେ ସେ ଜମି ପାଣି ପାଏ ବିଲ ପାଖଦେଇ ବହିଯାଇଥିବା ଚିରସ୍ରୋତା ଝରଣାରୁ, ଯାହା ସପ୍ତଶଯ୍ୟା ପାହାଡ଼ରୁ ବାହାରି ଯାଇ ପଡ଼ିଛି ହାତୀଖୁଆ ଯୋରରେ ।

ବାପା ସିନା ହାତଚାଷ ଛାଡ଼ିଦେଲେ, ନ ହେଲେ ଆମ ଜେଜେବାପାଙ୍କର ଥିଲା ହାତଚାଷ ଓ ସେଥିପାଇଁ ସେଠି ମଧ୍ୟ ଥିଲା ଚାଷଘର ଆଉ କୋଠିଘର ଓ ଗୋଟାଏ ବିଷ୍ଠାର୍ଣ୍ଣ ଖଳାବାରି । ପୁଣି ଜେଜେବାପା ଥିଲେ ସହଜେ ବଡ଼ ଚାଷୀ ଓ ତା’ ଉପରେ ସରବରାଜାର । ସେଥିପାଇଁ ମୋର ପିଲାବେଳେ, ଜେଜେବାପାଙ୍କର ପୌତ୍ର ଭାବରେ ମୋର ସେ ଗାଁରେ ଥିଲା ପ୍ରଚୁର ସ୍ଵାଧୀନତା, ଏପରିକି ତିନିଖୁଣ ମାଫ୍ ।

ଆଃ! ସହରରୁ ଯାଇ ଚମକାର ଲାଗୁଥିଲା ସେଇ ପଲ୍ଲୀ ଗାଁ’ ର ପରିବେଶରେ କିଛି ଦିନ କଟେଇ ଆସିବାପାଇଁ । ଯେପରି ମନେ ହଉଥିଲା, ମୋର ପୁସ୍ତକସରେ ମୁଁ କିଛି ତାଜା ପବନ ସଂଗ୍ରହ କରି ନେଇଛି!

ମଛର ତାଳରେ ଚନ୍ଦ୍ରର ବର୍ଥ ଉପରେ ମୋର ଅର୍ଦ୍ଧନିମାଳିତ ଆଖୁରେ ସାମାନ୍ୟ ସ୍ଵପ୍ନର ସ୍ଵର୍ଣ୍ଣ ଲାଗି ଆସିଥିଲା ବୋଧହୁଏ! ତା’ ନ ହେଲେ ମତେ ସେଇ ପଲ୍ଲୀ ଗାଁ ଏତେ ସୁନ୍ଦର ଲାଗିଥାଆନ୍ତା କାହିଁକି?

ଦିଗନ୍ତ ବ୍ୟାପୀ ଧାନର ଓଜନରେ ଶୋଇ ଯାଇଥିବା ହଳଦିଆ ହଳଦିଆ ପାଚିଲା ଧାନର କ୍ଷେତ । ଗାଁ ଲୋକଙ୍କର ଅସମ୍ଭବ ତପ୍ତରତା । ରାତି ନ ପାହୁଣ୍ଡ ସେମାନେ ଯାଇ ହାଜର ବିଲରେ । ପବନରେ ପାଚିଲା ଧାନର ବାମ୍ବା, ଖଳା ବାରିରେ ହାତୀ ପରି ଠାଆକୁ ଠାଆ କଲେଇ ଗଦା । ଅଦୂର ଦିଗନ୍ତରେ ଧାନଗନ୍ଧର ମୁଦ୍ରାରେ ସପ୍ତଶଯ୍ୟା ପାହାଡ଼; ଆଉ ସନ୍ଧ୍ୟା ହେଇ ଆସିଲେ ଶୁଣିହବ କୁକୁକୁ ଶବ୍ଦ କରି ବହି ଯାଉଥିବା ସେଇ ଚିରସ୍ରୋତା ଝରଣାର ଗୀତ ।

ସନ୍ଧ୍ୟା ଗାଁ ଟାକୁ ଏକାଥରକେ ଚୁପ୍‌ଚାପ୍ କରିଦିଏ । କଳେଇ ଗଦା ମାରିସାରି ଆମ ଘର ସାମ୍ନାରେ ଚିଲିଣ ହେଇ ଲିପାପୋଛା ହୋଇଥିବା ଖଳାବାରିରେ ବସିପଡ଼ନ୍ତି ଦାମ, ବୀର, ଈଶରା ଆଉ କେତେ କିଏ । ସେମାନେ ଜଣ ଜଣ କରି ତାଙ୍କ ବିଲର କଳେଇ ହିସାବ ଦିଅନ୍ତି, ଆଉ ନିଜ ନିଜ ଭିତରେ ଗପ କରିବାକୁ ଆରମ୍ଭ କରିଦିଅନ୍ତି । ମୋ’ ପାଇଁ ସେ ଗପସପର ଅବଶ୍ୟ କୌଣସି ତାତ୍ପର୍ଯ୍ୟ ନ ଥାଏ, କାରଣ ସେସବୁ ଗପ ହେଇ ଉଠେ ଖୁବ୍ ତାହାକି । ଏ ସାଲ ମାଟି କେମିତି ପାରିଥିଲା, ଧାନ ଫୁଲ ଉଡ଼େଇବାର ସମୟ କାହିଁକି ଗଢ଼ିଗଲା, ଗର୍ଭଣା ସଂକ୍ରାନ୍ତିକୁ ଧାନରେ ପର୍ଯ୍ୟାପ୍ତ କ୍ଷୀର ହେଇଥିଲା କି ନାହିଁ, କାର୍ତ୍ତିକ ଝଡ଼ିରେ କେତେ ଧାନ ଝଡ଼ି ପଡ଼ିଲା, କୋଉ ବିଲର ମାଟିର ବଳ ଭାଙ୍ଗିଗଲାଣି ଇତ୍ୟାଦି ଇତ୍ୟାଦି । ମୁଁ ଖଣ୍ଡେ ଆଲୁଆନ ଘୋଡ଼ିହୋଇ ଚୁପ୍‌ଚାପ୍ ବସି ରହିଥାଏ ଓ ମଳିନ ଲକ୍ଷନ ଆଲୁଆରେ ସେମାନଙ୍କର ନିରୀହ, ସରଳ ମୁହଁଗୁଡ଼ିକର କଥା କହିବାର ଭଙ୍ଗୀ ଓ ତାହା ସହିତ ଛନ୍ଦ ରଖି ମାଂସପେଶୀର ବିଭିନ୍ନ ପରିବର୍ତ୍ତନକୁ ଲକ୍ଷ୍ୟ କରୁଥାଏ କେବଳ । ସେମାନେ ଅନେକ ସମୟ ପର୍ଯ୍ୟନ୍ତ ଗପ କରୁଥା’ନ୍ତି । ଅତୀତ ସାଲମାନଙ୍କର ଫସଲ କଥା ରୋମାଞ୍ଚନ କରୁଥାଆନ୍ତି ଓ ବେଳେ ବେଳେ ନିଜ ନିଜ ଭିତରେ ପରସ୍ପର ସ୍ମୃତି ଶକ୍ତିକୁ ଆକ୍ଷେପ କରି ଚର୍ଚ୍ଚା କରି ଉଠନ୍ତି । ସେତେବେଳକୁ ମୁଁ ଶୋଇ ପଡ଼ି ସାରିଥାଏ ।

ଅନ୍ଧାର ଥାଉ ଥାଉ ନିଦ ଭାଙ୍ଗିଯାଏ । ଏକାଥରକେ ତିନି ତିନିଟା ବେଙ୍ଗଳା ପକେଇବା ଆରମ୍ଭ କରି ଦେଇଥାନ୍ତି । ପ୍ରତ୍ୟକ୍ଷ ଶୀତ, ବାହାରେ ବଳଦମାନଙ୍କର ଧାନ ଉପରେ ବୁଲିବାର ଖସ୍ ଖସ୍ ଶବ୍ଦ ଓ ସେମାନଙ୍କ ଚାଳକମାନଙ୍କର ସେମାନଙ୍କ ପ୍ରତି ଉଦ୍‌ଘିଷ୍ଟ ଶ୍ଳୀଳ ଅଶ୍ଳୀଳ ସମ୍ବୋଧନର ପ୍ରଚୁର ଆକର୍ଷଣ ସତ୍ତ୍ୱେ, ମତେ ତଥାପି ପାଳ ବିଛଣାରେ ଗାଲେଇ କରି ଶୋଇ ରହିବାକୁ ପଡ଼େ ଅନେକ ସମୟ । ଶୀତରେ ତଥାପି ମଜ୍ଜା ଥରି ଉଠୁଛି । କିନ୍ତୁ ଅଳ୍ପ ସମୟ, ଅଳ୍ପ ସମୟ ପରେ ପଦଲା’ ପୁର ଗାଆଁର ଅଳସ ମଞ୍ଚର ଜୀବନ ଯାତ୍ରା ସହିତ ଛନ୍ଦ ରଖି ପୂର୍ବ ଆକାଶରେ ଚନ୍ଦ୍ର ଚନ୍ଦ୍ର ହସି ଉପରକୁ ଉଠେ ସୂର୍ଯ୍ୟ, ଆସ୍ତେ ଆସ୍ତେ ।

ସକାଳର କଅଁଳ ଖରାରେ ଘୋଡ଼ିଘାଡ଼ି ହେଇ ପିଣ୍ଡା ଉପରେ ବସି ଭାରି ଭଲ ଲାଗେ ଏଇ ବଳଦମାନଙ୍କର ବୃତ୍ତାକୃତି ଶୋଭାଯାତ୍ରା ଦେଖିବାକୁ । ଲମ୍ବା ଲମ୍ବା ହେଇ ଛାଇ ଲମ୍ବି ଯାଇଥାଏ ଦାମର, ଈଶରାର ଆଉ ଆମମାନଙ୍କର, ବଳଦମାନଙ୍କର ଲମ୍ବା ଲମ୍ବା ଗୋଡ଼ର ଓ ମୋର ସବୁଠାରୁ ପ୍ରିୟ ମେରୀ ଖୁଣ୍ଟର । କଳେଇ ଗଦା ଗତ ରାତିର ଶିଶିର ବିନ୍ଦୁ ଉପରେ ସୂର୍ଯ୍ୟକିରଣ ପଡ଼ି ହୀରା ପରି ଚକ୍ ଚକ୍ କରୁଥାଏ । ମୁଁ କହେ, “ଈଶ୍ୱର, ଏଇ ମେରୀ ଖୁଣ୍ଟ ପାଖରେ ବନ୍ଧା ହେଇଥିବା ବଳଦଟାକୁ ବଦଳ କରିଦିଅ, ତାକୁ ବହୁତ କମ୍ ବୁଲିବାକୁ ପଡ଼ୁଛି ଓ ସବାଶେଷ ବଳଦଟା ବୁଲୁଛି ଅନେକ ବେଶି ।” ଈଶ୍ୱର ବଳଦ ପଛରେ ହାତ ଦେଖେଇ ଦିଏ ଗୋବର ଧରିବା ପାଇଁ ଆଉ ଗୋବର ଲେଣ୍ଟାକୁ ଧାନ ଅରା ବାହାରକୁ ଛାଡ଼ିଦେଇ କୁହେ, “ବାବୁ, ମେରିଆ ବଳଦକୁ ସବୁଠୁ ବେଶି କଷ୍ଟ, ସବୁ ବଳଦ ମେରୀ ଖୁଣ୍ଟ ପାଖରେ ଲାଗି ପାରିବେ ନାହିଁ; ବୁଢ଼ା ବଳଦ ହେଲେ ପାରିବ ଯାଇଁ ।” ସେ ତଥ୍ୟ ମୁଁ ବୁଝେ ନାହିଁ । କିନ୍ତୁ ବିଶ୍ୱାସ କରିବାକୁ ପଡ଼େ । ମୁଁ ସେମିତି ପିଣ୍ଡାରେ ବସି ରହି ଏକାଗ୍ର ଚିତ୍ତରେ ଚାହିଁ ରହିଥାଏ ଆବର୍ତ୍ତିତ ବଳଦମାନଙ୍କୁ ଓ ସେମାନଙ୍କ ମୁହଁ ପୂରେଇ ମେଞ୍ଚାଏ କଳେଇ ମୁହଁରେ ନେଇ ପାକୁଳି କରିବାର ବିଡ଼ମ୍ବିତ ଚେଷ୍ଟାକୁ, ଯେ ପର୍ଯ୍ୟନ୍ତ କହ୍ନେଇ ଆସିନାହିଁ । କହ୍ନେଇ ଆମ ଭାଗଚାଷୀ ଦାମର ପୁଅ, ମୋ’ ଠାରୁ ବର୍ଷେ ଦୁଇବର୍ଷ ବଡ଼ ହବ ପରା!

ଟ୍ରେନ୍‌ଟା ହଠାତ୍ କେଁ କେଁ ହେଇ ଆର୍ତ୍ତନାଦ କରି, ଗୋଟାଏ ଝାଙ୍କ ଦେଇ ନିଷ୍ଠୁଳ ହେଇଗଲା । ଓଃ! ଏଇ ତାଳତେର ଟ୍ରେନ୍‌ଟାର ଲଲାଟରେ ସବୁଦିନ ଅନିବାର୍ଯ୍ୟ ବିଳମ୍ବ ବୋଧହୁଏ ଲେଖା ଅଛି । ମୋର ଅର୍ଦ୍ଧ-ଜାଗରଣ ଓ ଅର୍ଦ୍ଧ-ସୁଷୁପ୍ତିର ମଧୁର ସ୍ୱପ୍ନ ବାଧାପ୍ରାପ୍ତ ହେଲା । ମୁଁ ଉଠି ବସି ବିରକ୍ତିରୁ ନିଜକୁ ରକ୍ଷା କରିବା ପାଇଁ ଗୋଟାଏ ସିଗାରେଟରେ ନିଆଁ ଧରେଇଲି ଓ ପୋଡ଼ା ଦିଆସିଲି କାଠିଟାକୁ ଝରକା ବାଟେ ଫିଙ୍ଗିଦେଲି ବାହାରକୁ-ମାନସିକ ବିରକ୍ତିବୋଧର ଆଂଶିକ ଅଭିବ୍ୟକ୍ତି । ମୁଁ ଏଇ ଲକ୍ଷ୍ମୀଛଡ଼ା ତାଳତେର ଟ୍ରେନ୍‌ର ଗୋଟାଏ ଫାଷ୍ଟ୍‌କ୍ଲସ୍ ପ୍ରକୋଷ୍ଟର ଏକକ ଯାତ୍ରୀ, ନ ହେଲେ ଟ୍ରେନ୍ ଏମିତି ରହିଯିବା ପରେ ଯାତ୍ରୀମାନଙ୍କର ଯେଉଁ ଚିତ୍‌ପଣୀ ହୁଏ, ତାହା ହୁଏତ ମତେ ଅନ୍ୟମନସ୍କ କରି ପାରିଥାଆନ୍ତା । ସିଗାରେଟ୍‌ର ଧୂଆଁ ଉର୍ଦ୍ଧ୍ୱମୁଖୀ ହେଇ ପୁଣି ଥରେ ପଙ୍ଖାର ପବନରେ ପ୍ରତିହତ ହେଇ ମିଳେଇ ଯାଉଛି କୁଆଡ଼େ ।

ହଁ, କହେଇ! କହେଇ ଆସିଲେ ମୁଁ ଚାଲିଲି ତାକୁ ଧରି ବନସୀ ଖଡ଼ାରେ ମାଛ ଧରିବାକୁ ସୁଲେଇ ନାନୀ ପୋଖରୀକୁ । ପରେ ମୋର କୌତୁହଳ ସମାହିତ ହୋଇଥିଲା, ଯେତେବେଳେ ମୁଁ ଶୁଣିଥିଲି, କୋଉ ସୁଲେଇ ନାନୀ ଭୁଆସୁଣୀ, ଶାଶୁର ଅତ୍ୟାଚାରରେ ଏଇ ପୋଖରୀରେ ବୁଡ଼ି ଆତ୍ମହତ୍ୟା କରିଥିଲା କେବେ କେତେ ବର୍ଷ ତଳେ । ଆଉ ସେଇ ଦିନଠାରୁ ଏ ପୋଖରୀର ନାଆଁ ନାନୀ ପୋଖରୀ ହୋଇଗଲା । ଦିନସାରା ଯେତେ ମାଛ ମାରିବ ମାର-ମାଛ ବୋଇଲେ କ’ଣ- କେରାଣ୍ଡି, ଚେଙ୍ଗା, ଗଡ଼ିଶା, ନ ହେଲେ କେତେବେଳେ କେମିତି ଫଳି ନ ହେଲେ ଶେଉଳ । ରାତି ହେଲେ ପୋଖରୀ କୁଳକୁ ଯିବା ମନ । କହେଇ କୁହେ, ରାତି ହେଲେ ସୁଲେଇ ନାନୀ ବାହାରେ । ତା’ର ହାତର ଗହଣା ଚକ୍ ଚକ୍ କରୁଥାଏ, ଆଉ ତା’ର ସିନ୍ଧିରେ ସିନ୍ଦୂର । ପୋଖରୀ କୁଳରେ ଗୋଡ଼ ଲମ୍ବେଇ ବସି ଘଷିମାଜି ହେଇ ବହେ ବେଳଯାଏ ଗାଧାଏ । ସେତେବେଳେ ପୋଖରୀ କୁଳକୁ ଚାଲିଯାଇ ଅନେକ ଲୋକ ଭେଟଣା ହେଇଯାଇ ଝାଡ଼ା ବାନ୍ତିରେ ମରିଛନ୍ତି ।

କିନ୍ତୁ କହେଇ ସବୁ ଠିକ୍ କରି ଦେଇ ଆସେ-ବନସୀ ଖଡ଼ା, ତେରଣ୍ଡା, ଆଉ ଜିଆ, କିନ୍ତୁ ମାଛ ମାରିବା ପାଇଁ ବେଶି ସମୟ ମୋ’ ସହିତ ରହିପାରେ ନାହିଁ । ଦାମ ପ୍ରଧାନର ବଡ଼ ପୁଅ କହେଇ ପ୍ରଧାନ । ଧାନ ଅମଳ ବେଳେ ସେ ତା’ର ବାପାକୁ ସାହାଯ୍ୟ ନ କରି କେମିତି ପୋଖରୀ କୁଳରେ ମାଛ ଧରିବାର ବିଳାସରେ ସମୟ କାଟି ପାରିବ?

କହେଇ କହେ, “ବାବୁ, ମୁଁ ଆସୁଛି, ବାଆ ଯିବ ପଖାଳ ଖାଇବାକୁ । ବାଆ ଆସିଲେ ମୁଁ ଫେରି ଆସିବି ଯେ!” କହେଇର ବାଆ ପଖାଳ ଖାଇ ଫେରି ଆସିବା ପର୍ଯ୍ୟନ୍ତ ମୋର ଧୈର୍ଯ୍ୟ ନ ଥାଏ । ଯେତିକି ମାଛ ମରାହେଲା, ସେତିକି ନେଇ ମୁଁ ଫେରିଆସେ ଆମର ଚାଷ ଘରକୁ । ସେତେବେଳେ କହେଇର ବୋଉ ଦହି, ଘରମରା ଘିଅ ଧରି ପହଞ୍ଚି ଯାଇଥାଏ ଆମ ଚାଷଘରେ ଆମର ମଧ୍ୟାହ୍ନଭୋଜନକୁ ଅଧିକ ରୁଚିପୂର୍ଣ୍ଣ କରିବାକୁ । ମୋର ଖାଲେଇରେ ହାସ୍ୟକର ପରିମାଣର ମାଛ ଦେଖୁ ତା’ର ପାନଖୁଆ ନାଲି ନାଲି ଦାନ୍ତ ଦେଖେଇ ହସିଦିଏ ଗୋଟାଏ ପ୍ରାଣଖୋଲା ହସ, ଆଉ କୁହେ, “ଆମ ବାବୁ, କେତେ ମାଛ ମାରି ଆଣିଛନ୍ତି ଲୋ ମା-ମୁଁ ନଉତି ଘରୁ ଭାଜି ପଠେଇ ଦେବି ।” ମୋର ମାଛମରା ବାପାଙ୍କ ପାଇଁ ଥାଏ ଏକ ସ୍ବାଗତଯୋଗ୍ୟ ନିଷ୍ପତ୍ତି- “ଯାଉ, କିଛି ସମୟ ଅନ୍ତତଃ ରୁପାପାଏ ବସି ରହିବ, ନ ହେଲେ ପିଲାଟା ସବୁବେଳେ ବଜର ବଜର ହଉଥିବ । ପୁଣି କହେଇ ମାଆର ଉଚ୍ଛି ବାପାଙ୍କ ପାଇଁ ଥାଏ, ଅତ୍ୟନ୍ତ ପ୍ରୀତିପଦ, କାରଣ ସେଥିରେ ମୋ ପ୍ରତି ତା’ର ଭରି ରହିଥାଏ ଏକ ମାତୃସୁଲଭ ଅନାବିଳ ମମତା ।

ମଧ୍ୟାହ୍ନଭୋଜନ ପୂର୍ବରୁ ମୁଁ ବି ବସି ବସି କହେଇର କରାମତି ଦେଖୁଥାଏ । କହେଇ କେମିତି ପାଞ୍ଚିଣ ଧରି ଚାଲିବି ବଳଦଙ୍କ ପଛେ ପଛେ । ହୁରୁର ହୁରୁର କରି କେତେବେଳେ କାହା କଙ୍କାଳରେ ଅଜୁଳି ମାରି ଦଉଛି ତ କାହା ପିଠିକୁ ଦଉଛି ପାଞ୍ଚିଣରେ ଗୋଟାଏ ଶକ୍ତ ପାହାର । ପୁଣି ସେଇ ପାଞ୍ଚିଣ ଅଗରେ ମକଚି ହେଇ ଯାଇଥିବା ପାଳକୁ ଅଲଗା କରି ଆଉଜେଇ ଦଉତି ଗୋଟାଏ କରକୁ ।

ସାରା ଦ୍ଵିପ୍ରହର କିଛି ନା କିଛି ଲାଗି ରହିଥାଏ । ଉଷ୍ଣ ପୌଷର ରୌଦ୍ରରେ ବସି ବସି ଅଳସ ଆଖିରେ ଚାହିଁ ରହିବାକୁ ଭଲ ଲାଗେ । ପାଳ ସବୁ ଅଲଗା କରିଦେଇ ଧାନ ସବୁ ଗୋଟେଇ ଗାଟେଇ ଏକାଠି ହୁଏ ଛୋଟ ଛୋଟ କୁଡ଼ରେ । ଆଉ ତା’ପରେ ଗୋଟାଏ କୁଲା ଧରି ତା’ ଉପରେ ପବନ ପିଟିପିଟି ଚଷ୍ମର ଶେଷ ଗୁଣ୍ଡ ଟିକକ ମଧ୍ୟ ଉଡ଼େଇ ଦେବାର ଚେଷ୍ଟା କରାଯାଏ । ପୁଣିଥରେ କୁଲା କୁଲା କରି ପାଛୁଡ଼ାଯାଏ, ଅବଶ୍ୟ ସେ କାର୍ଯ୍ୟଟିକୁ ପ୍ରାୟ ସ୍ତ୍ରୀ ଲୋକମାନେ କରିଥାଆନ୍ତି । ତା’ପରେ କୁଡ଼ କୁଡ଼ ଶୁଦ୍ଧ ସୁବର୍ଣ୍ଣପରି ଧାନ, ମହ ମହ ଧାନର ବାସ୍ନା ।

ତା’ପରେ ଇଶରା କି ଦନେଇ ଆସନ୍ତି ହାତରେ ଗୋଟାଏ ଗଉଣୀ ଧରି । ଚଟାପଟ୍ ପୂରା ହଉଥାଏ ଗଉଣୀ ଧାନରେ; ଆଉ ଖାଲି ହେଇ ଯାଉଥାଏ ଆଉ ଗୋଟିଏ ଜାଗାରେ, ଆଉ ଦନେଇ ତାକି ଚାଲିଥାଏ କ୍ରମାଗତ ଭାବରେ ଅବିରତ, “ରାମ୍, ରାମ୍, ଦୁଇ, ଦୁଇ, ତିନି, ତିନି... କୋଡ଼ିଏ ହେଲେ ଯାଇ ମୁଠାଏ ଧାନରେ ଗୋଟାଏ ଶଙ୍କୁ ରଖାଯାଏ । ଶଙ୍କୁ ପରେ ଶଙ୍କୁ ବଢ଼ି ବଢ଼ି ଚାଲେ ଓ ସେତେବେଳକୁ ସ୍ଵଚ୍ଛାୟ ପୌଷ

ଅପରାହ୍ଣର ସୂର୍ଯ୍ୟ ପଶ୍ଚିମ ଆକାଶରେ ତଳକୁ ଖସି ଯାଉଥା' ଢି ଆସ୍ତେ ଆସ୍ତେ । ସାମାନ୍ୟତମ ଚାଞ୍ଚଳ୍ୟରହିତ । ଆସ୍ତେ, ଆସ୍ତେ, ଲୋକମାନେ ଝାଡ଼ିଝୁଡ଼ି ହେଇ ଖଲା ବାରିରେ ନ ହେଲେ ପିଣ୍ଡା ଉପରେ ବସି ଅଳସ ଗପସପ ଆରମ୍ଭ କରିଦିଅନ୍ତି ।

ପଢ଼ୁଲାଭପୁର ଗାଁରେ ଅନ୍ୟ ଏକ ଦିନର ସମାପ୍ତି ହୁଏ ।

ସମୟର ସୁଅରେ ଭାସିଗଲା ପରି ମୋର ପିତୃବିୟୋଗ ହେଇଛି ଓ ପଦ୍ମା' ପୁର ଗାଁ' ର ଅନେକ ବୁଢ଼ାବୁଢ଼ୀ ଲୋକ ଏଇ ଶୀତରେ ନ ହେଲେ ଗତ ଶୀତରେ ଚଳି ପଡ଼ିଛନ୍ତି ।

ବାପାଙ୍କ ଅନ୍ତେ ମୋ' ର ସହରରେ କାମ ସତ୍ତ୍ୱେ ମତେ ବାରମ୍ବାର ଫେରି ଆସିବାକୁ ପଡ଼ିଛି ଏଇ ଗାଁକୁ । ବେଳେ ବେଳେ ଜମି କଥା ବୁଝାସୁଝା କରିବାକୁ; କିନ୍ତୁ ତାହା ବହୁ ସମୟରେ ପଦ୍ମା' ପୁରରେ କେଇଟା ଦିନ କଟେଇ ଦେଇଯିବାପାଇଁ ଥାଏ ଗୋଟାଏ ବାହାନା । ଭାରି ଭଲ ଲାଗେ ଏଇ ରୂପଚାପ୍ ଗାଁ' । ଏଠି ଟ୍ରେନ୍‌ର ଝକ୍ ଝକ୍ ନାହିଁ, ଟିଶା ଟ୍ରାନ୍‌ଜିଷ୍ଟରରୁ ପ୍ରବାହରତ ଅଶ୍ରାବ୍ୟ ରାଜନୈତିକ ନେତାମାନଙ୍କର ବିରକ୍ତିକର ବିଜ୍ଞପ୍ତି ନାହିଁ ।

ଏଠିକି ବା ଖବରକାଗଜ ଆସିବ କାହିଁକି? ଏଡ଼ିକି ଖଣ୍ଡେ ଚାହାଳୀ, ସେଥିରେ ଅଳ୍ପ କିଛି ଲଙ୍ଗଳା ପିଲା । କଦବା କୃଷି ଯଦି ଚିଠି ଆସେ, ତାହାହେଲେ ବଙ୍କା କଷି ଗଛ ପାଖରେ ପୋଷ୍ଟପିଅନ ଚିଠି ବଢ଼େଇ ଦେଇଥାଏ କେଉଁ ପିଲାକୁ, ଆଉ ସେ ପିଲା ଚିଠିଧରି ଅଣନିଃଶ୍ୱାସୀ ହେଇ ଦଉଡ଼େ ଗାଁ ଅବଧାନଙ୍କ ପାଖକୁ ଓ ଗାଁ ଅବଧାନ ନାକ ତଳକୁ ପ୍ରତକ୍ଷୁ ଖସେଇ ଆଣି ଚିଠିର ଠିକଣା ଓ ତାହାର ବକ୍ତବ୍ୟ ଉଦ୍ଦିଷ୍ଟ ବ୍ୟକ୍ତିକୁ ଶୁଣେଇ ଦେଇଥା' ଢି । ତା' ପରେ ପୁଣି ଆରମ୍ଭ ହେଇଯାଏ ସେଇ ଐକ୍ୟବନ୍ଧ କୋଳାହଳ-ଦୁଇ ଦୁଗୁଣେ ଚାରିପଟା, ତିନି ଦୁଗୁଣେ ଛଅପଟା... ।

ଏବେ କହେଇ ଆସି ମୋ' ପାଖରେ ଠୁଙ୍କା ହୋଇ ବସେ, ଧାନର ହିସାବ ଦିଏ, ରାମ୍ ରାମ୍, ଦୁଇ, ଦୁଇ କହି ଧାନ ମାପିଦିଏ; ଯେମିତି ବାପାଙ୍କ ପାଖରେ କରୁଥିଲା କହେଇ ବାପ । କହେଇର ଝିଅ ନାଲି ଲୁଗା ପିନ୍ଧି ଅନେକ ସଙ୍କୋଚରେ ପାଖକୁ ଆସି ମୁଣ୍ଡିଆ ମାରେ । ଗଲା ସାଲ ସେଇ ଗାଁର ବଟ ପ୍ରଧାନ ପୁଅ ସୁରିଆ ସାଙ୍ଗରେ ବାହାଘର ହେଇଯାଇଛି ତା' ର । ବାପ ଘରକୁ ଆସିଛି ପୁଆଣି ହେଇ । ଲକ୍ଷ୍ମୀ ଗଲା ପରେ ମୁଁ ପଚାରେ, “ଲକ୍ଷ୍ମୀ ଭଲରେ ଅଛି ତ?” କହେଇର ସେଇ ଅନାସକ୍ତ ଉତ୍ତର, “ବାହା ହେଲା ଝିଅର ଭଲମନ୍ଦ କ' ଶ-ଆସିବି ଯେ ଗଲାବେଳକୁ ଚାରି ପାଞ୍ଚ କୋଡ଼ି ଟଙ୍କାର ଜିନିଷ ନ ଦେଲେ ପୁଆଣି ଝିଅକୁ ଶାଶୁ ଘରକୁ ଛାଡ଼ିବି କେମିତି? ଏ ସାଲ ଫସଲ କଥା ତ ଆପଣଙ୍କୁ ଜଣା ।” ମୁଁ କହେ, “ବ୍ୟସ୍ତ ହେଲେ କ' ଶ ହବ, ମୁଁ ପଛକେ ଏଥର ବିହନ ଧାନ ସହିବି-ଆଉ ତମର କେତେ ଧାନ କରଜ ରଖିବ ରଖ, ଆରବର୍ଷ ଫେରେଇ ଦବ ।”

ଦିବାକର ଅସ୍ତ ଯାଆନ୍ତି ଓ ପଦ୍ମା' ପୁର ଗାଁ' ର ଚାରିପଟେ ଖାଲି ଝିଙ୍କାରିର ଝିଁ ଝିଁ ସ୍ୱର, କେତେବେଳେ କେତେବେଳେ ବିଲୁଆମାନଙ୍କର ପହରିକିଆ ବୋବାଳି ।

ପୁଣି ସକାଳ । ପ୍ରସୂତି ଯନ୍ତ୍ରଣାରେ କେଉଁ ଗର୍ଭବତୀ ନାରୀର ଚିତ୍କାରରେ ଗଗନ ପବନ ପ୍ରକମ୍ପିତ ହେଉଥାଏ ଓ ମୁରବିମାନେ ତା' ପାଟିରେ ବାପ ଅଜା ଅମଳର ଗଙ୍ଗା ପାଣି ଚିକେ ଦେଇ ଦେଇ ପିଣ୍ଡାରେ ଆସି ମୁହଁ ଶୁଖେଇ ଠୁଙ୍କା ହେଇ ବସି ରହନ୍ତି । ଦି' ଚାରିଟା ନିରାଶିଆ ହରିବୋଲି ଶବ୍ଦ ଭିତରେ ଶବ୍ଦ ଉଠେ ଗାଁ ମଣାଣି ପଦାକୁ । ତା' ପରଦିନ ସେମିତି ଲୋକମାନେ ବସି ରହନ୍ତି ଆଉ ଆଖି ପତା ଉପରେ ବାଆଁ ହାତର ପାପୁଲି ଘୋଡ଼େଇ ଆକାଶକୁ ନିଘା କରନ୍ତି- ପାଣି ପଡ଼ିବ କି ନାହିଁ । ସୂର୍ଯ୍ୟ ଉଠି ଆସନ୍ତି ମଝି ଆକାଶକୁ ଆଉ ବିଲ ମଝିରେ କହେଇ

ପ୍ରଧାନମାନଙ୍କର ଛାଇ ସଙ୍କୁଚିତ ହେଇ ହେଇ ଗୋଡ଼ ପାଖକୁ ଲାଗି ଆସେ । କହେଇ ପ୍ରଧାନ ଘରକୁ ଫେରି ଗୋଡ଼ ହାତରେ ପାଣି ପକେଇଦେଇ କୁହେ, “ମତେ ତୋରାଣି କଂସାଟା ଆଗ ଦରୁଟି, ଏ ଖରାରେ ହଂସା ଉଡ଼ିଗଲାଣି ମୋର ।” କହେଇର ସ୍ତ୍ରୀ ଚକ୍ ଚକ୍ କରୁଥିବା ପିତଳ ଖଡ଼ୁ ବାହିଏ ପିନ୍ଧିଥିବା ହାତରେ ତୋରାଣି କଂସାଏ ଥୋଇଦିଏ । କହେଇ କଂସାରେ ମୁହଁ ଲଗାଏ, କଂସାକନ୍ଦାକ ତୋରାଣି ଏକା ନିଃଶ୍ଵାସରେ ତେଣ୍ଡି ନିଏ ପେଟକୁ, ଆଉ ତା’ ପରେ କଂସାଟାକୁ ତଳେ ଥୋଇ ଦେଇ ଗୋଟାଏ ଲମ୍ବା ଏଉଡ଼ି ମାରେ, ଆଉ କୁହେ, “ଓହୋ!” ଚାହୁଁ ଚାହୁଁ ଦି’ ପହରତା ଓହ୍ଲେଇ ଆସେ ଆଉ ପଦ୍ମା’ ପୁର ଗାଁ ଦାଣ୍ଡରେ ଧୂଳି ଉଡ଼େଇ ଫେରନ୍ତି ଗାଈ ପଲ-ପଛେ ପଛେ ଦି’ ଟା ଗାଈଜଗା ପିଲା । ତାଙ୍କ ପଛରେ ବଡ଼ କାଠ ଗୋଛାଟାଏ ଧରି ପୁନିଆ ସଥର ।

ଏଇଥିଲା ପଦ୍ମା’ ପୁର ଗାଁର ଦୈନନ୍ଦିନ ସହଜ, ସରଳ, ନିରାଡ଼ମ୍ବର ଜୀବନଯାତ୍ରା; କିନ୍ତୁ ତଥାପି ଗାଁ, କାଈ ତଳଲାର ସୋରିଷ କ୍ଷେତରେ ଉଡ଼ି ବୁଲୁଥିଲେ ଅନେକ ପ୍ରଜାପତି ଓ ମହୁମାଛି; ତଥାପି ଗୋଠରୁ ଫେରି ଗାଈମାନେ ବାଛୁରୀମାନଙ୍କୁ ଚାଟୁଥିଲେ ଅନେକ ସମୟଧରି ଓ ତଥାପି ରାମଲୀଳାରେ ଲକ୍ଷ୍ମଣ ପାର୍ଶ୍ଵ କରୁଥିବା ଛୁଞ୍ଚିମୁହଁ ଟୋକା ନାରଣ ଆତ୍ମତୋଚାର ତିଳତଣ୍ଡୁଳିତ ଜ୍ୟୋତ୍ସ୍ନାରେ ଛପି ଛପି ଆସି ସାହି କନକର ପିଛା ଧରୁଥିଲା ଓ ଆସ୍ତେ ଆସ୍ତେ ଡାକୁଥିଲା, ହେଇ- ହେ ଏଇ.... ।” କନକ ଥରେ ଛାତି ଉପରର ଲୁଗାକୁ ଉପରକୁ ଟାଣି ନେଇ ପଛକୁ ଚାହିଁ ମୁରୁକି ହସା ଦେଇ ପାଦ ପକଡ଼ୁଥିଲା ସଅଳ ସଅଳ । ସେ ଘରକୁ ଫେରିଆସି ଘଷିମାଜି ହେଇ ଗାଧୋଇସାରି, କାଈଖୁରାର ଦର୍ପଣରେ ମୁହଁ ଦେଖି ଆଖିରେ କଜଳ ନାଉଥିଲା, ଆଉ ତା’ ଆଖି ଖୁସିରେ ଝିଲ୍ ମିଲ୍ ହେଇ ଉଠୁଥିଲା ।

ମୁଁ ସେମିତି ଗୋଟାଏ ସମୟରେ ପଦ୍ମା’ ପୁର ଗାଁ’ ରୁ ପାଦ ଗଣି ଗଣି ଫେରୁଥିଲି ସହରକୁ ମୋର ଅନିଚ୍ଛା ସତ୍ତ୍ୱେ । ମୋ’ ପଛେ ପଛେ ଏକ କ୍ଷୁଦ୍ର ଶୋଭାଯାତ୍ରାରେ ଚାଲୁଥିଲେ କହେଇ, ଈଶରୀ, ପୁନିଆ ଆଉ ଗାଁର ପୁରୁଖା ପୁରୁଖା ଲୋକମାନେ ମତେ ପ୍ରଧାନ ରାଷ୍ଟ୍ରା ପର୍ଯ୍ୟନ୍ତ ବଳେଇ ଦବାପାଇଁ ଓ ମଝିରେ ମଝିରେ ଅନୁନାସିକ ସ୍ଵରରେ କହୁଥିଲେ ଯେ ଆମ ଗାଁ ଖାଡ଼ ମେମ୍ବର ଗାଁ ପାଇଁ କିଛି କରିପାରୁ ନାହିଁ । ରାଷ୍ଟ୍ରାରେ ମାଟି ପଡ଼ିବା ଦରକାର । ଶଅର ସାହିରେ ଆଉ ଗୋଟିଏ କୁଅ ଦରକାର- ପୋଖରୀଟା ଉଝଳା ହେବା ଦରକାର- ସବୁ ଗାଁକୁ ବିଚ୍ଛୁଳିବତୀ ଆସିଗଲାଣି; ଅଥଚ ଆମ ଗାଁକୁ ଆସିପାରୁ ନାହିଁ । ମୁଁ ସବୁଥର ସେଇ ଏକା ପ୍ରତିଶ୍ରୁତି ଦିଏ, “ଦେଖେ, କଅଣ ହେଇପାରିବ । ମତେ ରାଷ୍ଟ୍ରା ଧରେଇ ଦେଇ ସେମାନେ ବାହୁଡ଼ି ଯାଆନ୍ତି! ମୁଁ ବସେ ଚିଣ ଡାକ ଶଗଡ଼ରେ । ଶଗଡ଼ ପଛରେ, କିଏ ଚିନାବାଦାମ ବସାଏ, କିଏ ସୋରିଷ କିଛି, କିଏ ଗଣ୍ଡେ କୋଳଥ ଥୋଇ ଦିଅନ୍ତି । ଶଗଡ଼ ଚାଲେ ଧୀର ମନ୍ଦର ଗତିରେ, ପଦ୍ମା’ ପୁରର ଜୀବନଯାତ୍ରାର ଛନ୍ଦ ସହିତ ଛନ୍ଦ ରଖି । ସେଥର ଲକ୍ଷ୍ୟ କରିଥିଲି, ବଙ୍କା କଷି ଗଛ ପାଖରେ କିଏ ଜଣେ କ୍ୟାବିନ୍ ଖଣ୍ଡେ ପକେଇ ସେଥିରେ ପାନ, ସିଗାରେଟ୍, ଗୁଡ଼ାଖୁ, ରିବନ୍, ଆଉ ଶସ୍ତ୍ରା ଅତର ପ୍ରଭୃତି ଅନେକ ମନୋହରୀ ଜିନିଷ ରଖିଛି, ଆଉ ସେଇ କ୍ୟାବିନ୍ର କଳଙ୍କିଲଗା ଚିଣ କାନ୍ଧରେ ମରାହେଇଛି କେଉଁ ଗୋଟାଏ ସିନେମାର ବିଜ୍ଞାପନ-ହେମାମାଳିନୀର ଗୋଟାଏ କ୍ଲୋଜ୍-ଅପ୍ ସାଇଜର ଫଟ । ଶଗଡ଼ରେ ଆସୁଥିବା ବେଳେ ଗୋଟାଏ ସ୍କୁଟର୍ ରିକ୍ସାରେ କିଏ ଜଣେ ଆବେଗମୟ ବକ୍ତୃତା ଦେଇ ଦେଇ, ଧୂଳି ଉଡ଼େଇ ମତେ ଅତିକ୍ରମ କରି ଯାଇଥିଲା । ଯେଉଁ କେତୋଟି ଅସଂଲଗ୍ନ ଶବ୍ଦ ମୋର କାନରେ ପଡ଼ିଥିଲା, ମନେ ହେଲା ଏହା ନିଶା ନିବାରଣ କାର୍ଯ୍ୟ ସମ୍ପର୍କିତ ବୋଧହୁଏ!

ପୁଣି ଥରେ ଟ୍ରେନ୍ ଟା ରହିଗଲା । ହାତ ଘଣ୍ଟାକୁ ଦେଖିଲି । ପ୍ରାୟ ଗୋଟାଏ ବାଜିବ । ପ୍ଲଟଫର୍ମ ଶୂନ୍ୟ, ଏପରିକି ଚାହା ବିକାଳି ହକରମାନେ ମଧ୍ୟ ଶୋଇ ଯାଇଛନ୍ତି । ଗୋଟାଏ କିଏ ବୁଲି ବୁଲି ତାଳପତ୍ରର ହାତପଞ୍ଜା ବିକୁଚି । ଖଣ୍ଡେ ହାତପଞ୍ଜା କିଣିଲି । ପ୍ରୟୋଜନ ଥାଉ ବା’ ନଥାଉ ବାପାଙ୍କ ସାଙ୍ଗରେ ଆସୁଥିଲା ବେଳେ ବାପା ଅଣାଏ ଦି’ ଅଣା ପଇସା ଦେଇ ହାତପଞ୍ଜା ପ୍ରାୟ କିଣିଥାନ୍ତି । ମୁଁ ଏଥର ପଦ୍ମା’ ପୁର ଯାଉଛି ବୋଧହୁଏ ପାଞ୍ଚବର୍ଷ ପରେ । ସେଥିପାଇଁ ସାଙ୍ଗରେ ଅନେକ ସାମଗ୍ରୀ ନେଇ ଯାଉଛି । କହେଇ ପାଇଁ ଦି’ ଖଣ୍ଡ ପୁରୁଖା ଗରମ କୋର୍, କହେଇ ଝିଅ ପାଇଁ ଖଣ୍ଡେ ଘର ପିନ୍ଧା ଶାଢ଼ି, ତା’ ର ନାତୁଣୀ ପାଇଁ କିଛି ଖେଳନା, ଆଉ ଯେତେ ସମ୍ଭବ ସେତେ ବୋତଲ ଆଉ ଠିପି ଥାଇ ଖାଲି

ମୋବିଲ ଟିଣ । ଖାଲି ବୋତଲ ଆଉ ଟିଣ ପାଇ ସେମାନେ କୃତକୃତ୍ୟ ହେଇଯାଆନ୍ତି ଓ ସବୁ ଚିଠିରେ ତାରିଦା ଥାଏ ସେହି ପଦାର୍ଥରୁ ଯେପରି ମୁଁ ପର୍ଯ୍ୟାପ୍ତ ପରିମାଣରେ ନେଇଥାଏ ।

ମୁଁ ଏସବୁ ଜିନିଷ ନେଇ ନିଜେ ରଣମୁକ୍ତ ହବାର ଚେଷ୍ଟା କରିଥାଏ କେବଳ । କାରଣ ସେମାନେ ଅକାଳେ ସକାଳେ ମୋ’ ଘରକୁ ଆସିଲେ ପଣସଟାଏ, ଆମ୍ବୁସ୍ତାଏ, ଦେଶୀ କଦଳୀ କାନ୍ଦିଟାଏ, ବାରି ସୂର୍ଯ୍ୟମୁଖୀ କଞ୍ଚାଲଙ୍କା, କାନ୍ଦିଆ ଦି’ ପୁଞ୍ଜା ଆଣିବାରେ କାର୍ପଣ୍ୟ କରି ନଥାନ୍ତି । କାରଣ ସେମାନେ ଜାଣନ୍ତି ମୁଁ ଗାଁ’ କୁ ଗଲେ ସଦ୍ୟତୋଳା ନେଉଟିଆ ଶାଗରେ ପ୍ରଚୁର କଞ୍ଚାଲଙ୍କା ଦଳି ଖାଇଥାଏ ଓ ତହିଁ ପ୍ରଚୁର ପରିମାଣର କାନ୍ଦିଆ ଓ ବରକୋଳି ଖାଇଥାଏ । ଛୋଟ ବିଲମାଛରେ କାନ୍ଦିଆ ରସ ଦେଇ ଠୁକ୍ ଠୁକ୍, ନ ହେଲେ ଛତୁପୋଡ଼ା ହେଲା ମୋର ପ୍ରିୟ ଖାଦ୍ୟ । ଏହି ଖାଦ୍ୟ ସହରର କୌଣସି ଫାଇଭ୍ ସ୍ଟାର୍ ହୋଟେଲରେ ମଧ୍ୟ ଦୁଷ୍ଟାପ୍ୟ ।

ଗତ ପାଞ୍ଚବର୍ଷ ଧରି ଆସିପାରି ନାହିଁ ଅନେକ କାମର ଚାପରେ; କିନ୍ତୁ ଯାହା ଚିଠିରୁ ଓ ହିସାବରୁ ବୁଝିଛି, ପ୍ରତିବର୍ଷ ଧାନର ପରିମାଣ କମି କମି ଯାଉଛି । ଦେଶର ବହୁ ଜାଗାରେ ଏଗ୍ରିକଲଚରାଲ କଲେଜ ଖୋଲିଛି, ନୂଆ ନୂଆ ଅମଳକ୍ଷମ ଧାନ ବାହାରିଛି, ସରକାର ଉନ୍ନତ ବିହନ ଓ ସାର ଯୋଗାଇ ଦଉଛନ୍ତି; ଅଥଚ ଧାନର ଉତ୍ପାଦନ କମିଯିବା କଥା ମତେ ବେଶ୍ ଆଶ୍ଚର୍ଯ୍ୟ କରିଛି । ଏତେ ବାଟରେ ଜମି ରଖି ତାକୁ ବୁଝା ସୁଝା କରିବା ଆଉ ବୋଧହୁଏ ସମ୍ଭବ ହବ ନାହିଁ, କିନ୍ତୁ ଜମି ବା ନବ କିଏ? ମୁଁ ଯେତେଥର ଜମି ଛାଡ଼ିଦିବା କଥା ଉଠେଇଚି, କହେଇ ସବୁବେଳେ ମୁଣ୍ଡ କୁଣ୍ଡେଇ କୁଣ୍ଡେଇ କହିଚି, “ବାବୁ, ଆପଣଙ୍କ ଜମି ନବାକୁ ଏ ଗାଁରେ ମୁଣ୍ଡ କାହାର ଅଛି? କାହା ହାତରେ ଏତେ ପଇସା ଅଛି?” ତାହାହେଲେ କ’ଣ ପାଣି ମୂଲ୍ୟରେ ସାତପୁରୁଷର ଜମି ହାତଛଡ଼ା କରିଦେବି? ଟ୍ରେନ୍ରେ ବସି ବସି ଏଇ କଥା ହିଁ ମନକୁ ଆସୁଥିଲା ବାରମ୍ବାର ।

ଷ୍ଟେସନରେ ଓହ୍ଲେଇ ଦେଖିଲି, ଶଗଡ଼ ଆସି ନାହିଁ ବା କେହି ପରିଚିତ ମୁହଁ ମଧ୍ୟ ଦେଖିବାକୁ ପାଇଲି ନାହିଁ । ଦି’ ଟା ସ୍ମୃତର ରିକ୍ସା ଠିଆ ହେଇ ରହିଛି । ମତେ ଦେଖି ମୁଁ କୁଆଡ଼େ ଯିବି ବୋଲି ପଚାରିଲେ ସେମାନେ ଓ ତା’ ଭିତରୁ ଜଣେ ମତେ ପଦଲା’ ପୁର ନେଇଯିବା ପାଇଁ ରାଜି ହେଇ ସ୍ମୃତରରେ ଷ୍ଟାର୍ଟ ଦେଲା । ମୁଁ ନାଲି ରାସ୍ତାରେ ଧୁଳି ଉଡ଼େଇ ପହଞ୍ଚିଲି ପଦଲା’ ପୁରରେ ।

ଏ ବର୍ଷ ମୋର ଚାଷ ଘର ଖଣ୍ଡକ ମଧ୍ୟ ଛପର କରାହେଇ ନାହିଁ । ଗାଁରେ କହେଇ, ଇଶରା କି ପୁନିଆ କେହି ହେଲେ ନ ଥିଲେ । କିନ୍ତୁ ସେମାନେ ଯାଇଥିଲେ କୁଆଡ଼େ? ସମସ୍ତେ କଅଣ ଏକାଥରକେ ଗଲେ କୁଣିଆ ଘର? ଖାଲି ପଦେ କଥା, ସେମାନେ ଚାଉନ୍‌କୁ ଯାଇଛନ୍ତି । ଗାଁ’ ଲୋକଙ୍କ ସାଙ୍ଗରେ ବସି ଚାଷବାସ, ଗାଁ’ କଥା ଗପ କରିବା ଛଡ଼ା ମୋର ଆଉ କିଛି ଉପାୟାନ୍ତର ନ ଥିଲା । ଗୋଟାଏ ସମ୍ବାଦ ପାଇଲି ଯେ, ସେଠିକାର ବିଲ ପାଖ ଦେଇ ବହି ଯାଉଥିବା ଚିରସ୍ରୋତା ଝରଣାଟା ପ୍ରାୟ ଶୁଖିଗଲାଣି ତିନିବର୍ଷ ହେଲା । ବୋଧହୁଏ କ’ଣ ସବୁ ମଇଳା ପଚାପତ୍ର କି ଆଉ କ’ଣ ଆବର୍ଜନା ପଡ଼ି ପଡ଼ି ତା’ ର ମୁହଁ ବନ୍ଦ ହେଇଗଲାଣି; କିନ୍ତୁ କେହି ଗାଁବାଲା ପାହାଡ଼ ଉପରକୁ ଯାଇ ସେ ବିଷୟ ବୁଝିବାର ମସୁଧା କରୁନାହାନ୍ତି । ଅକ୍ଷିତ୍ୱତୀୟା ଗଲାଣି, ହେଲେ ଏ ପର୍ଯ୍ୟନ୍ତ ବିଲକୁ ଧାନ ଅନୁକୂଳ ହେଇ ନାହିଁ । ମୁଁ ବେଶ୍ ଆଶ୍ଚର୍ଯ୍ୟ ହୋଇଥିଲି ଏ ସମ୍ବାଦରେ ।

ମୋର ପୁଣି ମଧ୍ୟାହ୍ନଭୋଜନର ବ୍ୟବସ୍ଥା କରିବାକୁ ହବ । ପ୍ରାୟତଃ ମୁଁ ପହଞ୍ଚିଲେ ଏଇ କହେଇ ପହେଇ ସବୁ ବନ୍ଦୋବସ୍ତ କରିଦିଅନ୍ତି ଚାଉଳ, ମୁଗ, ଏପରିକି ବାସନକୁସନ ଆଉ ଜାଳ, କାଠ ପର୍ଯ୍ୟନ୍ତ । ବହୁବାର ଏଇ ଲକ୍ଷ୍ମୀ ଆସି ମୋପାଇଁ ରକ୍ଷାରକ୍ଷି କରିଦେଇ ଯାଏ । ଆଜି କାହାକୁ ନ ପାଇ ଲକ୍ଷ୍ମୀକୁ ଆସିବାକୁ ଖବର ଦେଲି । ଲକ୍ଷ୍ମୀ ଆସିଲା, ଆସି ମୁଣ୍ଡିଆ ମାରି ଗୋଟାଏ ଖୁଣ୍ଟ ଉହାଡ଼ରେ ନିଜକୁ ଲୁଚେଇ ରଖି ଖାଲି ଠିଆହେଇ ରହିଲା । ଲକ୍ଷ୍ମୀ ତ କେବେ ମତେ ଏତେ ଆଡ଼ ହେଇ ଠିଆ ହୁଏ ନାହିଁ । ଏଇ କଥା ଭାବୁଚି, ସ୍ୱପ୍ନ ଶୁଣିପାରିଲି ଲକ୍ଷ୍ମୀ ଠିଆ ହେଇରହି କାନ୍ଦୁଚି । ମୁଁ

ତାକିଲି, “ଲକ୍ଷ୍ମୀ” । ଜବାବ୍ ନାହିଁ । ପୁଣି ଥରେ କହିଲି, “କିଲୋ, କଥା କ’ଣ, ସେମିତି ଠିଆଟା ହେଇ କାନ୍ଦୁଛୁ କାହିଁକି?” ତଥାପି ଜବାବ୍ ନାହିଁ । ଏଥରକ ଯେମିତି ଲକ୍ଷ୍ମୀର କୋହ ଉଠିଲା ତୁହାକୁ ତୁହା ।

ପାଖରେ ବସିଥିଲା ବୁଢ଼ା ସନିଆ ପ୍ରଧାନ । କେତେବେଳକେ କହିଲା, “ବାବୁ, ତମେ ତ ଆସୁନାହିଁ ଗାଁକୁ, ଆଉ ଖବର କ’ଣ ଜାଣିବ? ତା’ ଘର ଲୋକ ସୁରିଆ ତାକୁ ପଚାରୁ ନାହିଁ- ସବୁବେଳେ ଯାଇ ମଦ ପିଇ ପଡ଼ିଛି ଚାଉନ୍ରେ । ଥରେ ଆସିଥିଲା, ଯା’କୁ ମାରିଲା ହଗାନଗା ମାଡ଼ । ଯା’ ପେଟରେ ପିଲାଟା ଭାଙ୍ଗିଗଲା ।”

- “କିନ୍ତୁ ଚାଉନ୍ରେ କ’ଣ କରୁଛି ସୁରିଆ?” ମୁଁ ପଚାରିଲି ।

- “ଆଉ କ’ଣ କରିବ, ସେଇ ମଦ ବ୍ୟବସାୟ । ମଦ ତ ଦୁନିଆ ବ୍ୟାପିଗଲା ବାବୁ । ବିଲ ପଡ଼ିଆ ପଡ଼ିଲା, ଆଉ ହଳ ହଡ଼ା ମଧ୍ୟ ଯେ ଯାହାର ବନ୍ଧା ବିକା କରି ସାରିଲେଣି- ଗାଁ’ ସତ୍ୟାନାଶ ହେଇଗଲା ।”

ମୁଁ ଗମ୍ଭୀର ହେଇ ଲକ୍ଷ୍ମୀକୁ ଘରକୁ ଚାଲିଯିବାକୁ କହିଲି । ଲକ୍ଷ୍ମୀ ଆସ୍ତେ ଆସ୍ତେ ଚାଲିଗଲା । ଯାହା ସବୁଦିନ ଲକ୍ଷ୍ମୀକୁ ମାନେ- ତା’ର ଅଣ୍ଟାରେ ରୁପା ଗୋଠ ନ ଥିଲା କି ପାଦରେ ନ ଥିଲା ପାଉଁଜି- କେମିତି ଶ୍ରୀହୀନ ଦେଖା ଯାଉଥିଲା । ପାଖ ଗୁଡ଼ିଆ ଦୋକାନରୁ କିଛି ବରା ଆଉ ତା’ ଜରିଆରେ ମୋର ଆକାଂକ୍ଷିତ ମଧ୍ୟାହ୍ନଭୋଜନ ଶେଷ କଲି ।

ଅପରାହ୍ଣ ନଇଁ ପଡ଼ିଲା ବେଳକୁ କହେଇ ଆସିଲା, ଆଉ ମୋ’ ପାଖକୁ ଆସି ସେମିତି ବସିଲା ପିଣ୍ଡା ଉପରେ ଠୁଙ୍କା ହେଇ । ‘କେବେ ଆସିଲେ?’ ଆଗରୁ ଚିଠି ଦେଲେ ନାହିଁ? ଏସବୁ କୌଣସି କୁଶଳ ବାର୍ତ୍ତା ନାହିଁ କହେଇ ମୁହଁରେ । ସେ କେବଳ ଗମ୍ଭୀର ହେଇ ବସି ରହିଛି, ଯେମିତି ତା’ ମନରୁ ସବୁଯାକ ସରାଗ କିଏ ପୋଛି ନେଇଛି ।

ମୁଁ କେତେବେଳକେ କହିଲି, “ଶୁଣିଲି ଏଥର ଅକ୍ଷୟ ତୃତୀୟାକୁ କୁଆଡ଼େ ଅନୁକୁଳ ହେଇ ନାହିଁ ବିଲକୁ?” ଏଇ ଗୋଟିଏ ପ୍ରଶ୍ନର ଉତ୍ତରରେ କହେଇ ଏକାଥରକେ ବାଡ଼ି ବସିଲା ଅନେକ ଅଭିଯୋଗ । “ଝର ପାଣି ତ ଶୁଖିଗଲା, ମାଟିର ବଳ ତ ଭାଙ୍ଗିଗଲାଣି, ଯେଉଁଠି ଭରଣେ ଫଳୁଥିଲା, ଏଇନା ଅଧେ କି ତଉଠେ ଆମଦାନୀ ହଉଛି । ତାଳବଣି ପାଖ କିଆରି ଖଣ୍ଡ ଇଶରା ଦି’ ବର୍ଷ ହେଲା କରୁନି, ଗାଈ ପଶି ଦୁନିଆ ଧାନ ଖାଉଛନ୍ତି, ଖତ ଗାଡ଼ିକ ତ ହେଲା ଦି’ କୋଡ଼ି ଦଶଟଙ୍କା-ଆଉ ଏ ଗାଁ’ରେ ଚାଷ ହଳ ନାହିଁ । ଚାଷ ଭାଙ୍ଗିଗଲା । ଲୋକେ ଗାଈଗୋରୁ ବିକ୍ରି କରି ଦେଲେଣି” ଇତ୍ୟାଦି ଇତ୍ୟାଦି ।

ମୁଁ ପଚାରିଲି, “ଲୋକେ ଚଳୁଛନ୍ତି କେମିତି?”

- “ଲୋକଙ୍କର କଅଣ ଅଭାବ ଅଛି? ମଦ ବ୍ୟବସାୟ କରି ଦିନକୁ ପାଞ୍ଚ କୋଡ଼ି ଛ’ କୋଡ଼ି ଟଙ୍କା କମାଉଛନ୍ତି । ଚାଷରୁ କ’ଣ ମିଳିବ ତାଙ୍କୁ?”

ମୁଁ କହିଲି, “ଶୁଣିଚି, ସୁରିଆ କୁଆଡ଼େ ଚାଉନ୍ରେ ରହି ମଦ ବ୍ୟବସାୟ କରୁଛି; ତା’ ବୋଲି ତ ଆଉ ସବୁ ଲୋକ କରୁ ନାହାନ୍ତି ।”

କହେଇ କହିଲା, “ବୋଉଲ, ସୁରିଆ ସିନା ଯାଇ ଚାଉନ୍ରେ ମଦ ବିକ୍ରି, ଗାଁ ଲୋକେ ପରା ମଦ ରାନ୍ଧୁଛନ୍ତି । ପ୍ରତି ଘର ପିଛା ମଦ ରନ୍ଧା ଚାଲିଛି- ଆଉ ଚିକିଏ ଯାଉ ଦେଖିବେ ବିଲ ଚାରିପଟ ଯାଇ ଠାଆକୁ ଠାଆ ଭାଟି ନିଆଁ ଜଳିବ ।”

ମୁଁ ପଚାରିଲି, “ଖୁବ୍ ଲାଭ ହେଉଛି ମଦ ରନ୍ଧାରେ?”

- “ବାବୁ, ଲାଭ କଥା କାହିଁକି କହୁଛନ୍ତି, ଦଶଟଙ୍କା ପୋତରେ ଖର୍ଚ୍ଚ କଲେ ମଦ ବିକ୍ରି ହବ ଅଣୀ ଟଙ୍କାର । ହଲ ନାହିଁ ଚଳ ନାହିଁ, କଂଗ୍ରାକୁର ଜିପ୍ ପଠେଇ ଘରୁ ଘରୁ ନେଇ ଚାଲିଯିବ । ଆଉ ଟଙ୍କା ବି ନଗଦା ନଗଦି । ସିଏ ଏକସାଇଜବାଲାକୁ ଧରିଚି’ , ସେମାନେ ଏ ଗାଁକୁ ଆସିବେ ନାହିଁ; ଯଦି ଆସିବେ, ତାହାହେଲେ ଆଗରୁ ଖବର ଦେଇ । ସେଦିନ ମଦରନ୍ଧା ବନ୍ଦ ।”

ସନ୍ଧ୍ୟା ହେଇ ଆସିଥିଲା; କିନ୍ତୁ ଆଗ ପରି ଆଉ ମୋର ଖଳା ବାଡ଼ିରେ ଲୋକଙ୍କର ଭିଡ଼ ନଥିଲା । ଠିକ୍ ରାସ୍ତା ଆରପଟେ କାହାଘରୁ ଖୁବ୍ ଉଚ୍ଚ ସ୍ଵରରେ ଗୋଟାଏ କ’ଣ ଓଡ଼ିଆ ସିନେମା ସଙ୍ଗୀତ କାହାର ଗ୍ରାନ୍‌ଜିଞ୍ଜରୁ ବାଜିଉଠିଲା । ଲୋକମାନେ ଯେମିତି ଗୋଟାଏ ଗୋଟାଏ ଛାୟାମୂର୍ତ୍ତି ପରି ଅତି ସନ୍ତପ୍ତରେ ଯିବା ଆସିବା କରୁଛନ୍ତି । ଏପରିକି ଗାଁ ଦାଣ୍ଡରେ ଗାଁ ପିଲାଙ୍କର ସରି ଆସୁଥିବା ଖେଳର କୋଳାହଳ ମଧ୍ୟ ଶୁଣିବାକୁ ମିଳି ନ ଥିଲା ।

କହେଇ ମୋ’ ପାଖରୁ ଉଠିଯିବା ପୂର୍ବରୁ ମୁଁ ତାକୁ କହିଥିଲି “କହେଇ, ମୋ’ ର ଝିଅ ବାହାଘର ଆଗରେ, ମୋର ଟଙ୍କା ଦରକାର । ଆଉ ତା’ ଛଡ଼ା ମୁଁ ଏତେ ବାଟରେ ରହି ଆଉ ଜମିଜମା କଥା ବୁଝାବୁଝି କରିପାରିବି ନାହିଁ । ଲୋକ ବୁଝ, କାଲି ବିକି ଦେଇ ଚାଲିଯିବି ।” ଏଇ କଥାତକ କହିଲାବେଳେ ମୋର ନିଜର କଣ୍ଠସ୍ଵରକୁ ମୁଁ ନିଜେ ଚିହ୍ନିବା ସମ୍ଭବ ନ ଥିଲା ।

କହେଇ କହିଲା, “ବାବୁ, ସାତପୁରୁଷର ଜମି ପଡ଼ିଛି ତ ପଡ଼ିଛି, କାହିଁକି ହାତଛଡ଼ା କରିବ? ଭରଣେ ହଉ ଚଉଠେ ହଉ, ଧାନ ତ ମିଳୁଚି ।”

ମୋର କଣ୍ଠସ୍ଵର ଯଥେଷ୍ଟ ଦୃଢ଼ଥିଲା, ମୁଁ କହିଲି, “କହେଇ, ଏଇ କଥା ମତେ ତମେ ଅନେକ ଥର କହିଚ, ଆଉ ନୁହଁ, ଯାହା ଦର ଦଉ ପଛେ ମୁଁ ବିକିବି, ଘରକୁ ଯିବି ।”

-‘ହଉ ମୁଁ ଲୋକ ଆଉ ଦର ଠିକଣା କରେ ।’ ଏଇକଥା କହି କହେଇ ଉଠି ଚାଲିଗଲା । ପୁନିଆ ସେଇଠି ଗୋଟାଏ ଖୁଣ୍ଟକୁ ଆଉଜି ବାଁ ଗୋଡ଼ ବୁଢ଼ା ଆଙ୍ଗୁଠି ନଖରେ ମାଟି ପିଣ୍ଡାରେ ଗାର କାରୁଥିଲା । କେତେବେଳେ କହିଲା, ବାବୁ! ଆଜି ଦିନରେ ତ ଆପଣ କିଛି ଖାଇ ନାହିଁ, ମୁଁ ଗୋଟିଏ ଗଞ୍ଜା ପୋଷିଛି, ତାକୁ ବନେଇ ଦେଇ ମୁଁ ଆପଣଙ୍କ ପିଣ୍ଡାରେ ରାନ୍ଧି ଦଉଚି; ଆଉ ସାହୁ ଦୋକାନରୁ ପୁରି କି ରୁଟି ଦି’ ଖଣ୍ଡ କିଣି ଆଣିଲେ ଚଳିଯିବ ।’

ରାତ୍ରି ଭୋଜନର ଯେତେବେଳେ ଅନ୍ୟ କୌଣସି ବିକଳ ନ ଥିଲା, ମୁଁ ବାଧ୍ୟ ହେଇ ପୁନିଆ କଥାରେ କେବଳ ମୁଣ୍ଡ ହଲେଇ ମୋର ସ୍ଵୀକୃତି ଜ୍ଞାପନ କଲି ଓ ଯନ୍ତ୍ରଚାଳିତ ପରି ପକେଟରୁ ଖଣ୍ଡେ ଦଶଟଙ୍କିଆ ନୋଟ୍ କାଢ଼ି ପୁନିଆ ଆଡ଼କୁ ବଢ଼େଇ ଦେଲି । ପୁନିଆ ପାଦେ ପଛକୁ ଘୁଞ୍ଚିଯାଇ କହିଲା, “ବାବୁ! ମୁଁ ଆପଣଙ୍କର ଏତେ ଦିନର ଚାଷୀ, ମୋର ଘର ପୋଷା କୁକୁଡ଼ାଟାଏ ପାଇଁ ମୁଁ ଆପଣଙ୍କଠୁ ଟଙ୍କା ନେବି?” ମୋର ପାଲଟା ପ୍ରତିବାଦ କରିବାକୁ ଧୈର୍ଯ୍ୟର ପ୍ରଚୁର ଅଭାବ ଥିଲା ସେତେବେଳେ । ଯେଉଁ ଯାନ୍ତ୍ରିକ ପ୍ରକ୍ରିୟାରେ ଟଙ୍କାଟା ପକେଟରୁ ବାହାରିଥିଲା, ଠିକ୍ ସେହିପରି ପକେଟକୁ ଫେରିଗଲା । ପୁନିଆ ବୋଧହୁଏ ଗଲା କୁକୁଡ଼ା ତିଆରି ତଦ୍‌ବିର କରିବାକୁ । କହେଇ ତ ସେଠି ରହିବାର କଥା ନୁହଁ, ସେ ଯାଇଚି ଜମିର ଦର ଓ ଗରୁହାକ ଠିକଣା କରିବାକୁ । ତା’ ହାତରେ ମାତ୍ର ଗୋଟାଏ ରାତିର ସମୟ । ଆଉ ତା’ ଛଡ଼ା ଏତେ ଗୁଡ଼ାଏ ଜମି ଜଣେ ବା କିଏ କିଣିବ? ତିନି ଚାରିଜଣ ମିଶି କିଛିଟା କିଣି ନେଇପାରନ୍ତି ହୁଏତ! ପୁଣି ରାତାରାତି ଟଙ୍କା ତ ଯୋଗାଡ଼ କରିବାକୁ ପଡ଼ିବ ।



କିଏ ଗୋଟାଏ ପୁଣି ଗ୍ରାନ୍ତିଷ୍ଟରର ଭଲ୍ୟମ୍ ବଢ଼େଇ ଦେଲା । ଘୃଣ୍ୟ ଓ ବିରକ୍ତିରେ ଏକାଥରକେ ଚିହ୍ନାର କରି ଉଠିଲି, “କିଏ ହୋ ତୁମେ ସେଠି ରେଡ଼ିଓ ବଜ୍ରତ-ସିଆଡ଼େ ନେଇ ବଜାଅ ।” ମୋର ଉଚ୍ଚାରିତ ବକ୍ତବ୍ୟ ଯଥେଷ୍ଟ ଘୃଣାବ୍ୟଞ୍ଜକ ହେଇଥିବ ନିଶ୍ଚୟ, କାରଣ ଗ୍ରାନ୍ତିଷ୍ଟରର ସ୍ଵର ସମ୍ପୂର୍ଣ୍ଣ ନୀରବ ହୋଇଗଲା ।

ରାତି ବୋଧହୁଏ ସାଢ଼େ ଆଠଟାକୁ ବଳିଯିବଣି ।

ଆଉ ଚାଷ ଘରର ପିଣ୍ଡାରେ ମୁଁ ଏକୁଟିଆ ବସି ରହିଛି ଘୋର ଅନ୍ଧକାରର ଆଭରଣ ଭିତରେ, ଯେପରି ମୋର ସାତ ପୁରୁଷର ଭିତାମାଟିର ଅନ୍ଧନାଡ଼ୀ ସହିତ ମୋର ନାଭି ବିଯୁକ୍ତ ହବାର ସେଇ ଚରମ ମୁହୂର୍ତ୍ତଟିଏ ପ୍ରତୀକ୍ଷାରେ । ସେ କଅଣ ଏକ ଯନ୍ତ୍ରଣା ମୁହୂର୍ତ୍ତ ନା ଏକ ପରମ୍ପରା, ଏକ ଅନିବାର୍ଯ୍ୟ ବଂଶାନୁଗତ୍ୟରୁ ନିଜକୁ ଛିନ୍ନ କରି ମୁକ୍ତ ହବାର ପରମ ଉପଭୋଗ୍ୟ ମୁହୂର୍ତ୍ତ?

ଦୂରର ଗଛପତ୍ର ସହିତ ସପ୍ତଶଯ୍ୟା ପାହାଡ଼ର ରୂପ ମଧ୍ୟ ଅନ୍ଧକାରରେ ଦେଖାଯାଉ ନାହିଁ । ବିଦାୟ, ସପ୍ତଶଯ୍ୟା, ବିଦାୟ । କାଲି ପ୍ରତ୍ୟୁଷରୁ ସେଇ ବିଦାୟ ମୁହୂର୍ତ୍ତ । ମୋର ଚାରିପଟେ ଯେମିତି ଗୋଟାଏ ଥମ୍ ଥମ୍ ଭାବ । ରାତ୍ରିର ଗଭୀରତା ସହିତ ଯେମିତି ବୃଦ୍ଧି ପାଉଛି ସେହି ଅଶ୍ଵସ୍ତି ଅଧିକରୁ ଅଧିକ । ଏତେବେଳେ କିଛି ଗୋଟାଏ ହବା ଉଚିତ୍ । ଏଇ କଳ୍ପସିତ, ସଂଦିଗ୍ଧ ଓ ଅନୁତାପଗ୍ରସ୍ତ ନୀରବତା ଯେମିତି ଗୋଟାଏ ଅତିକାୟ ପ୍ରସ୍ତର ଖଣ୍ଡ ପରି ମୋର ଛାତି ଉପରେ ମାଡ଼ି ବସିଛି । ଓଃ! କିଛି ଗୋଟାଏ ହବା ଉଚିତ୍ । ସମ୍ମିଳିତ କଣ୍ଠରେ ଚାଟଶାଳୀରେ ପିଲାମାନେ ପଣିକିଆ ଘୋଷିବା ଉଚିତ୍ । ନ ହେଲେ ଖୁଦୁରୁକୁଣି ଶେଷ ପାଳିରେ ଭାଲୁକୁଣୀକୁ ବିସର୍ଜନ ପାଇଁ ଉଠେଇବା ପୂର୍ବରୁ ଗାଁର କୁଆଁରୀ ଝିଅମାନେ ହୁଳହୁଳି ଦେଇ ଉଠିବା ଉଚିତ୍ । ନ ହେଲେ ଗାଳମାନେ ଦୁଗ୍ରଧବତୀ ସ୍ତନର ବେଦନାରେ ହମ୍ମା ରତି ଦେଇ ସେମାନଙ୍କର ଶାବକମାନଙ୍କୁ ଡାକିବା ଉଚିତ୍ । ନ ହେଲେ କିଛି ନ ହେଲେ ଗାଉଁନ୍ଦର ସେହି ମଦ ବେପାରୀ ସୁରିଆ ଆସି ଲକ୍ଷ୍ମୀର ଚୁଟି ଧରି ଚିହ୍ନାର କରି କହିବା ଉଚିତ୍, “ବାହାର, ବାହାର ମୋ’ ଘରୁ ଖାନିକି ମାଲକିନିଆ” ଓ ତା’ ର ଗୋଇଠା ମାଡ଼ରେ ଲକ୍ଷ୍ମୀ ଚିହ୍ନାର କରି ଉଠିବା ଉଚିତ୍, “ବୋଉ ଲୋ, ମରିଗଲି ଲୋ ବୋଉ... ବୋଉ... ଉ... ଉ... ଉ...”

ନା, କିଛି ଘଟୁ ନାହିଁ । କେହି କିଛି କରୁନାହିଁ-ପଦ୍ମା’ ପୁରର ଗାଁ ଉପରେ ପାପ ଓହଳି ରହିଛି ଓ ଠିକ୍ ଏଇ ମୁହୂର୍ତ୍ତରେ ପଦ୍ମା’ ପୁର ଗାଁର ଲକ୍ଷ୍ମୀ ଗୋଡ଼ କାଢ଼ିଛି ଗାଁ ଛାଡ଼ିବାପାଇଁ ।

ମୋର ଆଖି ଆଗରେ ମୋରି ବିଲର ଉପକଣ୍ଠବର୍ତ୍ତୀ ସ୍ଥାନମାନଙ୍କରେ ଏକ ପ୍ରାୟ ଅର୍ଦ୍ଧବୃତ୍ତାକାର ରେଖା ଉପରେ ଦିକି ଦିକି ନିଆଁ ଜଳି ଉଠିଲା । ଠିକ୍ କହୁଥିଲା କହେଇ, ରକ୍ଷା ଚାଲିଛି ଚାଉଳି ନ ହେଲେ ମହୁଳା । ନିରନ୍ତ୍ର ଅନ୍ଧକାର ଭିତରେ ଏଇ ଚୁଲ୍ଲାମାନଙ୍କର ଦିକି ଦିକି ନିଆଁ ବେଶ୍ ଦେଖାଯାଉଥାଏ । ଆଗେ ଏମିତି ଜାଗାମାନଙ୍କରେ ଅନୁକୂଳ ଧାନ ନେଇ ଘରଣୀ ଥୋଉଥିଲା, ନ ହେଲେ ଚୁଲି ଲଗେଇ ବିଲ ଉପରେ କ୍ଷେତବତ୍ତା କ୍ଷିରୀ ରାନ୍ଧୁଥିଲା । ମୋର ମୁହୂର୍ତ୍ତକ ପାଇଁ ମନେହେଲା, ଯେପରି ପଦ୍ମା’ ପୁର ଗାଁର ପିତାଶୁଣୀମାନେ ଆଜି ଏକା ସାଙ୍ଗରେ କଥାବାର୍ତ୍ତା ହେଇ ବାହାରିଚଢ଼ି ନିଆଁ ଜାଳି ତାଙ୍କର କଅଁଳା ଛୁଆମାନଙ୍କୁ ସେକିଦେଇ ଚିକିଏ ତାଜା କରିବା ପାଇଁ ।

ହାତରେ ଗୋଟାଏ ମଳିନ ଲକ୍ଷଣ ଓ ମୋର ରାତ୍ରି ଭୋଜନ ଧରି କେତେବେଳେ ପୁନିଆ ଠିଆହେଇ ରହିଥିଲା, ମୋର ଖୁଆଲ ନାହିଁ । ମୁଁ କାଳବିଳମ୍ବ ନ କରି ଖାଇବାକୁ ବସିଲି । ଖାଉ ଖାଉ ପଚାରିଲି, “ପୁନିଆ, ଏମିତି ଲାଭଜନକ ବ୍ୟବସାୟ ଆଜିଯାଏ କାହିଁକି କରି ନ ଥିଲେରେ ଏ ଗାଁ ବାଲାଏ?” ପୁନିଆ କହିଲା, “ସରକାର ମଦ ବନ୍ଦ କରି ନ ଥିଲେ ଏତେ ଚଢ଼ା ଦାମ୍ ଦେଇ କିଏ କାହିଁକି କିଣନ୍ତା? ସରକାର ମଦ ବନ୍ଦ କରିଦେବାରୁ ସବୁ ଗାଆଁରେ ଖୋଲିଯାଇଛି ଏଇ କାରଖାନା ।”

ମୁଁ ଜବାବ୍ ଦେଲି ନାହିଁ । ନୀରବରେ ଖାଇ ଚାଲିଲି ।

କେତେବେଳେ ପୁନିଆ ଡା' ପତ୍ର କହିଲା, “ବାବୁ, ମୁଁ ଶୁଣିଲି ଆପଣ ଜମି ବିକିଦେବେ ବୋଲି, ମତେ ଖଣ୍ଡେ ଦିଅନ୍ତେ ନାହିଁ?” ସେ ବି ମୋର ଅନେକ ଦିନର ଭାଗଚାଷୀ, ସେ କାହିଁକି ଆଶା ନ କରିବ ଖଣ୍ଡେ ଜମି? ମୁଁ କହିଲି, “ପୁନିଆ, ଆଜି ମୋର ସେ ଅବସ୍ଥା ନାହିଁ, ମୋର ଟଙ୍କା ନିହାତି ଦରକାର । ଯାହାଠାରୁ ଟଙ୍କା ବେଶି ପାଇବି, ତାକୁ ଦେଇଦେବି । ମୋର ଖାଇବା ସରିଯାଇଥିଲା । ପୁନିଆ ଆଉ କିଛି ଜବାବ୍ ନ ଦେଇ ବାସନତକ ଉଠେଇ ନେଇ ନୀରବରେ ଚାଲିଗଲା ।

ସେଦିନ ରାତିରେ ମତେ ପ୍ରାୟ ନିଦ ହୋଇ ନ ଥିଲା କହିଲେ ଚଳେ; କିନ୍ତୁ ସେଇ ଅର୍ଦ୍ଧ ସୁଷୁପ୍ତ ଓ ଜାଗରଣ ଭିତରେ ଗୋଟାଏ ଶେଷ ନିଷ୍ପତ୍ତି ନେଇଥିଲି, ମୁଁ କାଲି ପ୍ରଭାତରୁ ଏ ଗାଆଁ ତ୍ୟାଗ କରିବି । ମତେ ଯଦି ପଚାରି ହଜାର ଟଙ୍କା ମିଳିଯାଏ, ତାହାହେଲେ ଛାଡ଼ିଦେବି ସବୁ ଜମି । ଲୋକ ଖୋଜିବା, ଅପେକ୍ଷା କରିବା, ଦର ବଢ଼େଇବାର ଧୈର୍ଯ୍ୟ ବା ଆସକ୍ତି ମୋ' ଠାରେ ଏକାନ୍ତ ଅଭାବ ହୋଇ ପଡ଼ିଥିଲା । ପଦ୍ମା' ପୁର ଗାଁ' ର ଆଜିର ପରିସ୍ଥିତି ମୋର ମନକୁ ଆକ୍ରାନ୍ତ ନ କରି ମୋର ସ୍ନାୟୁକୁ ଆକ୍ରାନ୍ତ କରିଥିଲା ଯେପରି!

ଏ ଗାଁରେ ମୋର ଶେଷ ଦିନର ସକାଳ ।

ସୂର୍ଯ୍ୟ କିପରି ଗୋଟାଏ ବିକଳ ବାତଗ୍ରସ୍ତ ରୋଗୀ ପରି କୁଦା ମାରି ମାରି ଉପରକୁ ଉଠୁଥିଲେ । କିନ୍ତୁ ସପ୍ତଶଯ୍ୟା ପାହାଡ଼ ଠିଆ ହୋଇ ରହିଥିଲା ତା' ର ଧାନ ଗମ୍ଭୀର ମୁଦ୍ରାରେ । ସପ୍ତଶଯ୍ୟାର ଉପରେ ଲଘୁ ମେଘର ସଞ୍ଚାରଣ ଆଶୁ ଦୃଷ୍ଟିର ସମ୍ଭାବନାକୁ ପରାହତ କରୁଥିଲା ।

କିନ୍ତୁ କାହିଁ କହେଇ? ସନେଇର ବି ଦେଖା ନାହିଁ । ଖବର ପଠେଇଥିଲି, ଜବାବ୍ ମିଳିଥିଲା ଦୁଇଜଣାଯାକ କାଲି ରାତିରେ ରମାନା ହେଇଛନ୍ତି ଚାଉନ୍‌କୁ । କିନ୍ତୁ ଚାଉନ୍‌କୁ କାହିଁକି? ସେଠି କ'ଣ ଗାଁ' ଲୋକଙ୍କ ଅପେକ୍ଷା ଗ୍ରାହକର ସମ୍ଭାବନା ଉତ୍ତମତର? ହୋଇପାରେ କିଏ ଜାଣେ? ସେମାନେ ପ୍ରାୟ ଏକ ସମୟରେ ମୋ' ପାଖରେ ଆସି ପହଞ୍ଚିଥିଲେ । ସେମାନେ ସାମାନ୍ୟ କ୍ଲାନ୍ତ ମନେ ହେଉଥିଲେ ଓ ସେମାନଙ୍କ ନିଃଶ୍ୱାସ ମଧ୍ୟ ଖରତର ମନେ ହେଉଥିଲା । ଖୁବ୍ ସ୍ୱାଭାବିକ । ଏତେଗୁଡ଼ାଏ ବାଟ ଚାଲି ଚାଲି ଆସିଛନ୍ତି!

ହଠାତ୍ କହେଇ କହିଲା, “ବାବୁ, ସେମିତି କେହି ଲୋକ ମିଳିଲେ ନାହିଁ । ଦେବେ ତ ମୁଁ ନେଇଯିବି ସବୁଯାକ ।”

ମୁଁ କହେଇକୁ ଭଲ କରି ନିରୀକ୍ଷଣ କରି ଚାହିଁବାକୁ ଚେଷ୍ଟାକଲି । ସେ' କଅଣ ଅସୁସ୍ଥ? କୃଷକର ପରିଶ୍ରମ ଓ ଦାରିଦ୍ର୍ୟ କଅଣ ତାକୁ ଉନ୍ମାଦ କରିଦେଇଛି?

ମୋର ଭାବଭଙ୍ଗୀରୁ କହେଇ ବେଶ୍ ବୁଝିପାରି ଥିଲା ମୋର ଉଦ୍ଦେଶ୍ୟ, ନ ହେଲେ କାହିଁକି କହିଥା' ଡା, “ହଁ ବାବୁ, ମୁଁ ନେଇଯିବି, ପଚାରି ହଜାର ଟଙ୍କା ଦେବି ।”

ପଚାରି ହଜାର! ମୁଁ ଆକାଶରୁ ପଡ଼ିଲି ।

କିନ୍ତୁ ପୁନିଆ ପାଖରେ ଖୁଣ୍ଟକୁ ଆଉଜି ଛିଡ଼ା ହୋଇଥିଲା, କହିଲା, “ମତେ ଦେଲେ ମୁଁ ପଚାରି ହଜାର ଦେବି ବାବୁ ।”

କହେଇ ଥରେ କଣେଇ କରି ଚାହିଁଲା ରକ୍ତବର୍ଣ୍ଣ ଆଖିରେ, ଆଉ କହିଲା, “ପୁନିଆଁ, ମୁଁ କାହାରି ନୁହଁ, ସହି ସମ୍ଭାଳି କଥା କହ- ମୁଁ ଦେବି ପଇଁଡ଼ିରିଣ ହଜାର” - ଯା’ କହି ଠାଇକିନା କହେଇ ପିଟିଦେଲା ତା’ ଡାହାଣ ହାତକୁ ଛାତିରେ । ମତେ ବିସ୍ମିତ ହବାକୁ ସମୟ ନ ଦେଇ ପୁନିଆ ଧୀର ଅଧର ଦୃଢ଼ ସ୍ଵରରେ କହିଲା, “ମୁଁ ଦେବି ଚାଲିଶ୍ ହଜାର ।”

ଏଥରକ ସତକୁ ସତ ଉଦ୍ଘାତ ପରି, ରାମଲୀଳା ସୁଆଙ୍ଗରେ ହନୁମାନ ପରି ଦୁଇଗୋଡ଼ ଫରକଟେଇ ଉପରକୁ ଡେଇଁ ପଡ଼ିଲା କହେଇ ଓ ତଳକୁ ଆସି ନିଜର ଡାହାଣ ଜଫରେ ପାପୁଲି ପିଟି କହିଲା, “ଆସରେ କିଏ ଅଛ ମା’ ବୁଧ ଖାଇବା ପିଲା- ମୁଁ ଦେବି ପଚାଶ୍ ହଜାର- ପଚାଶ୍ ହଜାର ।”

ପୁନିଆ କିଛି ଜବାବ୍ ନ ଦେଇ ଖୁଣ୍ଟ ପାଖରୁ ଘୁଞ୍ଚିଗଲା ପଛକୁ । ଯେମିତି ଷଷ୍ଠ ଲଢ଼େଇରେ ଗୋଟାଏ ଷଷ୍ଠ ପାଖରୁ ଘୁଞ୍ଚି ପଳେଇଯାଏ ଆଉ ଗୋଟାଏ ଷଷ୍ଠ । ସାଙ୍ଗେ ସାଙ୍ଗେ ଘରର କାନ୍ଧ ଆରପତୁ ଗୋଟାଏ ହାତ ଚିକିଏ ବାହାରକୁ ଲମ୍ଫି ଆସି କହେଇ ଆଡ଼କୁ ବଢ଼େଇ ଦେଲା ଗୋଟାଏ ଅଖା ମୁଣି । ବଢ଼େଇ ଦଉଥିବା ହାତରେ ପିତଳ ଖଡ଼ୁ ସବୁ ମଜାମଜି ହେଇ ସୁନା ପରି ଝଟକୁ ଥିଲା । କହେଇ ଅଖା ମୁଣିକୁ ଆଣି ମୋ ପାଖରେ ପ୍ରାୟ କଟାଡ଼ି ଦେଲା ପରି ରଖିଦେଇ କହିଲା, “ଗଣି ନିଅନ୍ତୁ ବାବୁ ।”

ମୁଁ ତଥାପି କିଂକର୍ତ୍ତବ୍ୟବିମୁକ୍ତ ହେଇ ବସି ରହିଥିଲି । ଯେପରି ମୁଁ କୌଣସି ନାଟକ ଦେଖୁଛି ।

କହେଇ ମୋ ପାଖକୁ ଆସିଲାବେଳେ ତା’ ପାଟିରୁ ଦେଶୀ ମହୁଲୀ ମଦର ବାସ୍ନା ବାହାରୁଥିଲା । ମୁଁ କେବଳ କହିଲି, “କହେଇ, ତୁ ବି...” କହେଇ ଜବାବ୍ ଦବାକୁ ଡେରି କରି ନାହିଁ, କହିଲା “ବାବୁ, ଗାଁଟା ଯେତେବେଳେ ପାତାଳକୁ ଗଲା, ଆଉ ମୁଁ କାହିଁକି ଏକୁଟିଆ ବାଦ୍ ଯାଆନ୍ତି?”

ମୁଁ କିଛି ଜବାବ୍ ଦେଲି ନାହିଁ, କେବଳ କହେଇ ଆଡ଼କୁ ନ ଚାହିଁ କହିଲି, “ଚାଲ, ଗୋଟାଏ ବେଳେ ସର୍ବରେଜିଷ୍ଟ୍ରାର ଅଫିସକୁ । ମୁଁ ଆଜି ରେଜିଷ୍ଟ୍ରି କରି ଦେଇ ସିଆଡ଼େ ସିଆଡ଼େ ଘରକୁ ଯିବି ।”

ପୁନିଆ ଚାଲିଯାଇଥିଲା । କହେଇ ମଧ୍ୟ ଚାଲିଗଲା । ପୁଣି ଥରେ ସବୁ ଯେମିତି ଶୂନ୍ୟ ଶାନ୍ତ ହୋଇଗଲା । ଯେପରି ମନୁଷ୍ୟଶୂନ୍ୟ ହେଇଗଲା ସାରା ପଦ୍ମା’ ପୁର ଗାଆଁଟା ।

ସପ୍ତଶଯ୍ୟାର ଚୂଡ଼ାରେ ମେଘମାନ କୃଷ୍ଣବର୍ଣ୍ଣ ହେଇ ଉଠିଛନ୍ତି । ଆକାଶରେ ଗୋଟାଏ କି ଦୁଇଟା ଚଢ଼େଇ ଚଢ଼େଇ ଦେଇ ଘୁରି ବୁଲୁଛନ୍ତି । ମୁଁ ଉଠିଲି । ଗାଁ ଦାଣ୍ଡକୁ ଗୋଡ଼ ବଢ଼େଇଲି । ପାଖ ଘର ପିଣ୍ଡାରେ ଆଡ଼ ହେଇ ଠିଆ ହେଇ ରହିଥିଲା ଲମ୍ଫୀ । ତା’ ର ଅଣ୍ଟା ଆଉ ଗୋଡ଼ ଥିଲା ଖାଲି ।

ମୁଁ ଏକମୁହାଁ ହେଇ ଚାଲିଲି । ମୋ ସହିତ ଆଉ କାହାର ଯିବାର ପ୍ରୟୋଜନ ନ ଥିଲା । ମୁଁ ଜଣେ ବିଦେଶୀ । ପାଦ ଗଣି ଗଣି ଯାଉଥିଲି । ହଠାତ୍ ଦେଖିଲି ଗୋଟାଏ କଳା ମର୍ମର୍ ଏକୁଟିଆ ମଇଁଷି ଝୁଲି ଝୁଲି ଗାଁ ଭିତରକୁ ପଶୁଚି । ମଇଁଷି ଉପରେ କିଏ ଜଣେ ବସିଛି ନା କଅଣ? ମୁଁ ଠିକ୍ ଦେଖିପାରୁ ନାହିଁ, ମୋର ଆଖିକୁ ଚିକିଏ ଜଳଜାଲୁଆ ଦେଖାଯାଉଛି ବୋଧହୁଏ!